

**Avviż tal-Kummissjoni dwar gwida informali relatata ma' kwistjonijiet godda jew mhux solvuti li jikkoncernaw l-Artikoli 101 u 102 tat-Trattat dwar il-Funzjonament tal-Unjoni Ewropea li jqumu f'kazijiet individwali (l-ittri gwida)**

(2022/C 381/07)

**I. IR-REGOLAMENT 1/2003**

1. Ir-Regolament 1/2003(1) <sup>(1)</sup> jistabbilixxi sistema ta' infurzar għall-Artikoli 101 u 102 tat-Trattat dwar il-Funzjonament tal-Unjoni Ewropea ("TFUE"). Filwaqt li huwa mfassal biex jippermetti lill-Kummissjoni tiffoka fuq il-kompitu primarju tagħha tal-infurzar effettiv tar-regoli tal-kompetizzjoni, ir-Regolament 1/2003 joħloq ukoll ċertezza legali peress li jipprevedi li l-ftehimiet <sup>(2)</sup> li jaqgħu taħt l-Artikolu 101(1) TFUE li madankollu jissodisfaw il-kundizzjonijiet fl-Artikolu 101(3) TFUE huma validi u infurzabbli bis-shih minghajr deċiżjoni minn qabel minn awtorità tal-kompetizzjoni (l-Artikolu 1 tar-Regolament 1/2003).
2. Il-qafas tar-Regolament 1/2003, filwaqt li jipprevedi l-kompetenza parallela tal-Kummissjoni, tal-awtoritajiet tal-kompetizzjoni tal-Istati Membri u tal-qrati tal-Istati Membri biex japplikaw l-Artikoli 101 u 102 TFUE fl-intier tagħhom, jillimita r-riskji ta' applikazzjoni inkonsistenti permezz ta' firxa ta' miżuri, u b'hekk jiżgura l-aspett primarju taċ-ċertezza legali għall-kumpaniji kif rifless fil-ġurisprudenza tal-Qorti tal-Ġustizzja tal-Unjoni Ewropea <sup>(3)</sup>, jiġifieri li r-regoli tal-kompetizzjoni jiġu applikati b'mod konformi fl-Unjoni kollha.
3. L-impriżi huma ġeneralment f'pożizzjoni tajba biex jevalwaw il-legalità tal-azzjonijiet tagħhom b'tali mod li jkunu jistgħu jieħdu deċiżjoni infurmata dwar jekk għandhomx jipproċedu bi ftehim jew Prattika unilaterali, u f'liema forma. Dawn jafu l-fatti u għandhom għad-dispożizzjoni tagħhom il-qafas tar-regolamenti ta' eżenzjoni ta' kategorija, il-ġurisprudenza u d-deċiżjonijiet eżistenti tal-Kummissjoni kif ukoll gwida estensiva fil-linji gwida u l-avviżi tal-Kummissjoni, li ġew ipprovduti sabiex jgħinu aktar l-awtovalutazzjoni mill-impriżi <sup>(4)</sup>. Il-Kummissjoni pproduċiet ukoll linji gwida dwar l-applikazzjoni tal-Artikolu 101(3) TFUE <sup>(5)</sup>. Dan fil-biċċa l-kbira tal-kazijiet jippermetti lill-impriżi biex jivvalutaw b'mod affidabbli l-ftehimiet tagħhom fir-rigward tal-Artikolu 101 TFUE.

<sup>(1)</sup> Ir-Regolament tal-Kunsill (KE) Nru 1/2003 tas-16 ta' Diċembru 2002 fuq l-implimentazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat, (ĠU L 1, 4.1.2003, p. 1). B'effett mill-1 ta' Diċembru 2009, l-Artikoli 81 u 82 tat-Trattat tal-KE saru l-Artikoli 101 u 102, rispettivament, tat-Trattat dwar il-Funzjonament tal-Unjoni Ewropea. Iż-żewġ gabriet ta' dispożizzjonijiet huma, fis-sustanza tagħhom, identiċi. Għall-finijiet ta' dan l-Avviż, ir-referenzi għall-Artikoli 101 u 102 TFUE jenhtieg li jinftiehem, jekk ikun il-kaz, bhala referenzi għall-Artikoli 81 u 82 rispettivament tat-Trattat dwar il-KE. It-TFUE introduċa wkoll ċerti bidliet fit-terminologija, bhas-sostituzzjoni ta' "Komunità" b"Unjoni" u ta' "suq komuni" b"suq intern". Meta t-tifsira tibqa' l-istess, it-terminologija tat-TFUE tintuża tul dan l-Avviż.

<sup>(2)</sup> F'dan l-Avviż, it-terminu "ftehim" jintuża għal ftehimiet, deċiżjonijiet minn assoċjazzjonijiet ta' impriżi u għal Prattiki miftiehma. It-terminu "prattiki unilaterali" jirreferi għall-imġiba ta' impriżi f'pożizzjoni dominanti. It-terminu "impriżi" jkopri bl-istess mod l-"assoċjazzjonijiet ta' impriżi".

<sup>(3)</sup> Il-Qorti tal-Ġustizzja tal-Unjoni Ewropea hija magħmula minn żewġ qrati: il-Qorti tal-Ġustizzja u l-Qorti Ġenerali.

<sup>(4)</sup> Il-Kummissjoni harġet regolamenti ta' eżenzjoni ta' kategorija, linji gwida u avviżi. Barra minn hekk, il-Kummissjoni tippubblika d-deċiżjonijiet tagħha. It-testi kollha jinsabu hawn: [https://ec.europa.eu/competition-policy/index\\_en](https://ec.europa.eu/competition-policy/index_en)

<sup>(5)</sup> Komunikazzjoni tal-Kummissjoni — Avviż — Linji Gwida dwar l-applikazzjoni tal-Artikolu 81(3) tat-Trattat (ĠU C 101, 27.4.2004, p. 97).

4. Meta l-każijiet, minkejja l-elementi ta' hawn fuq, jwasslu għal incertezza ġenwina għax ikunu kwistjonijiet godda jew mhux solvuti għall-applikazzjoni tal-Artikoli 101 jew 102 TFUE, impriżi individwali jistgħu jfittxu gwida informali mill-Kummissjoni <sup>(6)</sup>. F'konformità mal-prinċipji stabbiliti fit-Taqsima II ta' dan l-Avviz, talba għal gwida ma twassalx għall-jedd biex applikant jirċievi din il-gwida, peress li dan l-Avviz ma jistax jerga' jintroduċi sistema li tkun inkonsistenti mal-qafas ta' awtovalutazzjoni tar-Regolament 1/2003. Madankollu, fejn tqis li jkun xieraq u soġġett għall-prijoritajiet ta' infurzar tagħha, il-Kummissjoni tista' tipprovdi din il-gwida informali dwar l-interpretazzjoni tal-Artikoli 101 jew 102 b'dikjarazzjoni bil-miktub (b'ittra gwida). Dan l-Avviz jistabbilixxi d-dettalji ta' dan l-istrument.

## II. QAFAS GĦALL-VALUTAZZJONI TA' JEKK GĦANDHIEX TINHAREĠ ITTRA GWIDA

5. Ir-Regolament 1/2003 jagħti setgħat lill-Kummissjoni biex tinvestiga u tipproċessa b'mod effettiv il-ksur tal-Artikoli 101 u 102 TFUE, u biex timponi multi <sup>(7)</sup>. Objettiv importanti tar-Regolament 1/2003 huwa li jiżgura l-infurzar effiċjenti tar-regoli tal-kompetizzjoni tal-Unjoni billi jistabbilixxi sistema ta' awtovalutazzjoni, u b'hekk inehħi s-sistema preċedenti ta' notifika u jippermetti lill-Kummissjoni tiffoka l-politika ta' infurzar tagħha fuq l-aktar ksur serju tal-Artikoli 101 u 102 TFUE <sup>(8)</sup>.
6. Filwaqt li r-Regolament 1/2003 huwa mingħajr preġudizzju għall-kapaċità tal-Kummissjoni li toħroġ gwida informali għal impriżi individwali <sup>(9)</sup>, kif stabbilit f'dan l-Avviz, jenhtieg li din il-kapaċità ma tinterferixx mal-objettiv primarju tar-Regolament 1/2003, li huwa li jiġi żgurat infurzar effettiv tal-Artikoli 101 u 102 TFUE. Għalhekk il-Kummissjoni tista' tipprovdi biss orjentamenti informali lil impriżi individwali sakemm dan ikun kompatibbli mal-prijoritajiet ta' infurzar tagħha.
7. Soġġett għall-punt 6, meta tircievi talba għal ittra gwida, il-Kummissjoni għandha tikkunsidra jekk ikunx xieraq li tipproċessa t-talba. Il-hruġ ta' ittra gwida jista' jiġi kkunsidrat biss jekk valutazzjoni *prima facie* tal-fatti u tal-kunsiderazzjonijiet legali tal-imġiba jew tal-imġiba prevista tissuggerixxi li, fil-fehma tal-Kummissjoni, hemm raġunijiet validi biex jiġu pprovduti kjarifiki dwar l-applikabbiltà tal-Artikoli 101 jew 102 TFUE tal-ftehim jew tal-prattika unilaterali inkwistjoni permezz ta' ittra gwida. Tali valutazzjoni *prima facie* se tkun ibbażata fuq iż-żewġ elementi kumulattivi li ġejjin:
- (a) Kwistjonijiet godda jew mhux solvuti: Il-valutazzjoni sostantiva tal-ftehim jew tal-prattika unilaterali fir-rigward tal-Artikoli 101 jew 102 TFUE tohloq kwistjoni dwar l-applikazzjoni tal-liġi li għaliha ma hemm l-ebda ċarezza suffiċjenti fil-qafas legali eżistenti tal-Unjoni inkluża l-ġurisprudenza tal-Qorti tal-Gustizzja tal-Unjoni Ewropea, u lanqas gwida ġenerali suffiċjenti disponibbli pubblikament fil-livell tal-Unjoni fil-prattika tat-tehid tad-deċizjonijiet jew fl-ittra gwida preċedenti; kif ukoll
- (b) Interess fl-ghoti ta' gwida: Il-valutazzjoni *prima facie* tal-ftehim jew tal-prattika unilaterali jissuggerixxu li kjarifika pubblika tal-applikabbiltà tal-Artikoli 101 jew 102 TFUE permezz ta' ittra gwida tipprovdi valur miżjud fir-rigward taċ-ċertezza legali, filwaqt li jitqies wiehed jew aktar mill-elementi li ġejjin:
- l-importanza ekonomika reali jew potenzjali tal-prodotti jew tas-servizzi kkonċernati mill-ftehim jew mill-prattika unilaterali, b'mod partikolari filwaqt li jitqiesu l-interessi tal-konsumaturi;
  - jekk l-objettivi tal-ftehim jew il-prattika unilaterali humiex rilevanti biex jinkisbu l-prijoritajiet tal-Kummissjoni jew l-interessi tal-Unjoni;
  - il-kobor tal-investimenti magħmula jew li għandhom isiru mill-impriżi kkonċernati, li huma marbutin mal-ftehim jew mal-prattika unilaterali; kif ukoll
  - il-punt sa fejn il-ftehim jew il-prattika jikkorrispondu jew x'aktarx jikkorrispondu għal użu aktar mifrux fl-Unjoni <sup>(10)</sup>.

<sup>(6)</sup> Ara l-Premessa 38 tar-Regolament 1/2003.

<sup>(7)</sup> Ara b'mod partikolari l-Artikoli minn 7 sa 9, 12, minn 17 sa 24 u 29 tar-Regolament 1/2003.

<sup>(8)</sup> Ara b'mod partikolari l-Premessa 3 tar-Regolament 1/2003.

<sup>(9)</sup> Ara l-Premessa 38 tar-Regolament 1/2003.

<sup>(10)</sup> Dan l-Avviz ma jbidilix il-possibbiltà għall-awtoritajiet tal-kompetizzjoni tal-Istati Membri li jipprovdu gwida skont il-qafas legali tagħhom, b'mod partikolari meta ftehim jew Prattika unilaterali jikkorrispondu jew jistgħu jikkorrispondu għal użu li huwa fil-biċċa l-kbira limitat għal Stat Membru wiehed.

8. Il-Kummissjoni normalment ma tikkunsidrax talba għal ittra gwida fl-ebda waħda miċ-ċirkostanzi li ġejjin:
  - meta l-kwistjonijiet imqajma fit-talba huma identiċi jew simili għal kwistjonijiet imqajma f'kawża pendenti quddiem il-Qorti tal-Gustizzja tal-Unjoni Ewropea; jew
  - meta l-ftehim jew il-prattika unilaterali li għaliha tirreferi t-talba hija soġġetta għal proċedimenti pendenti mal-Kummissjoni, ma' qorti ta' Stat Membru jew awtorità tal-kompetizzjoni ta' Stat Membru.
9. Il-Kummissjoni mhux se tikkunsidra mistoqsijiet ipotetiċi u mhux se tohrög ittri gwida dwar ftehimiet jew Prattiki unilaterali li ma għadhomx qed jiġu implimentati mill-partijiet. L-imprizi jistgħu madankollu jipprezentaw talba għal ittra gwida lill-Kummissjoni fir-rigward ta' kwistjonijiet imqajma minn ftehim jew Prattika unilaterali li huma jipprevedu, jiġifieri qabel l-implimentazzjoni ta' dan il-ftehim jew il-prattika unilaterali. F'dan il-każ, l-ippjanar irid ikun lahaq stadju avanzat biżżejjed biex tiġi kkunsidrata talba.

### III. INDIKAZZJONIJIET DWAR KIF TINTALAB GWIDA

10. Talba tista' tiġi pprezentata minn impriza jew imprizi li jkunu dahlu jew beħsiebhom jidhlu fi ftehim jew Prattika unilaterali li tista' taqa' fil-kamp ta' applikazzjoni tal-Artikoli 101 jew 102 TFUE fir-rigward ta' kwistjonijiet ta' interpretazzjoni mqajma minn dan il-ftehim jew il-prattika unilaterali.

11. It-talba għal ittra gwida jenhtieg li tintbagħat fl-indirizz li ġej:

European Commission  
 Directorate-General for Competition For the attention of the Antitrust Registry  
 1049 Bruxelles/Brussel  
 BELGIQUE/BELGIË

jew permezz ta' ittra elettronika lil [comp-greffe-antitrust@ec.europa.eu](mailto:comp-greffe-antitrust@ec.europa.eu)

12. Fit-talba għal ittra gwida, l-applikant(i) għandu/hom jinkludu:

- l-identità tal-imprizi kollha kkonċernati kif ukoll indirizz wiehed għall-kuntatti mal-Kummissjoni;
- il-mistoqsijiet speċifiċi li dwarhom qed tintalab gwida informali;
- l-informazzjoni shiħa u eżawrjenti dwar il-punti kollha rilevanti għal evalwazzjoni infurmata tal-kwistjonijiet imqajma, inkluża d-dokumentazzjoni pertinenti, sabiex il-Kummissjoni tkun tista' tohrög ittra gwida abbażi tal-informazzjoni pprovduta;
- il-valutazzjoni preliminari tal-applikant(i) stess, filwaqt li jitqies il-punt 7 (a) ta' dan l-Avviz, dwar l-għaliex it-talba tipprezenta kwistjoni(jiet) għda/godda jew mhux solvuta/i fid-dawl tal-qafas legali eżistenti tal-Unjoni, inkluża l-gurisprudenza tal-Qorti tal-Gustizzja tal-Unjoni Ewropea, il-gwida ġenerali disponibbli għall-pubbliku fil-livell tal-Unjoni fil-prattika tat-tehdid ta' deċiżjonijiet jew tal-ittri gwida preċedenti;
- il-valutazzjoni preliminari tal-applikant(i) stess, wara li jiġu kkunsidrati l-elementi elenkati fil-punt 7 (b) ta' dan l-Avviz, dwar l-għaliex kjarifika pubblika tal-applikabbiltà tal-Artikoli 101 jew 102 TFUE permezz ta' ittra gwida tipprovdni valur miżjud fir-rigward taċ-ċertezza legali;
- il-valutazzjoni preliminari tal-applikant(i) stess, skont l-aħjar hiliet tiegħu (tagħhom), tal-applikazzjoni tal-Artikoli 101 jew 102 TFUE għall-kwistjoni/jiet għda/godda jew mhux solvuta/i li jqumu mill-ftehim jew mill-prattika unilaterali;
- l-informazzjoni l-oħra kollha li tippermetti evalwazzjoni tat-talba fid-dawl tal-aspetti spjegati fil-punti 8-9 ta' dan l-Avviz, inkluża b'mod partikolari dikjarazzjoni li, sa fejn ikun jaf l-applikant(i), il-ftehim jew il-prattika unilaterali li tirreferi għalihom it-talba ma jkunux soġġetti għal proċedimenti pendenti quddiem qorti jew awtorità tal-kompetizzjoni ta' Stat Membru;
- jekk it-talba jkollha fiha elementi kkunsidrati bhala sigrieti tan-negozju, għandha tingħata indikazzjoni ċara ta' dawn l-elementi;
- kwalunkwe informazzjoni jew dokumentazzjoni oħra rilevanti għall-valutazzjoni tal-ftehim jew tal-prattika unilaterali.

13. Qabel is-sottomissjoni formali tat-talba għal ittra gwida, l-impriża/i jistgħu jikkuntattjaw lis-servizzi tad-Direttorat Ġenerali għall-Kompetizzjoni tal-Kummissjoni Ewropea, biex jiddiskutu s-sottomissjoni maħsuba tagħhom b'mod informali u kunfidenzjali.

#### IV. L-IPPROĊESSAR TAT-TALBA

14. Fil-prinċipju, il-Kummissjoni se tevalwa t-talba abbażi tal-informazzjoni pprovduta u mhux tipproċessa applikazzjonijiet li ma jissodisfawx ir-rekwiziti stabbiliti fil-punt 12 ta' dan l-Avviż. Madankollu l-Kummissjoni tista' tuża informazzjoni addizzjonali għad-dispożizzjoni tagħha minn sorsi pubbliċi, ġurisprudenza preċedenti, prattika tat-tehid tad-deċizzjonijiet u ittri gwida fil-livell tal-Unjoni jew kwalunkwe sors ieħor u tista' titlob lill-applikant(i) jew, f'każijiet eċċezzjonali, lil partijiet magħżula oħra biex jipprovdut informazzjoni supplimentari filwaqt li jissalvagwardjaw il-kunfidenzjalità tal-informazzjoni pprovduta mill-applikant(i). Meta din l-informazzjoni jkun fiha *data* personali, il-Kummissjoni tipproċessa d-*data* personali f'konformità mar-Regolament (UE) 2018/1725 <sup>(1)</sup>.
15. Il-Kummissjoni tista' taqşam l-informazzjoni li tintbagħat lilha ma' l-awtoritajiet tal-kompetizzjoni ta' l-Istati Membri u tircievi rispons mingħandhom. Il-Kummissjoni tista' tiddiskuti l-mertu tat-talba mal-awtoritajiet tal-kompetizzjoni tal-Istati Membri qabel ma tohroġ ittra gwida.
16. B'referenza għall-punti 13-15 ta' dan l-Avviż, ir-regoli dwar is-segretezza professjonali stabbiliti fl-Artikolu 28(2) tar-Regolament 1/2003 japplikaw għall-informazzjoni pprovduta mill-applikant(i) jew minn partijiet terzi magħżula oħra.
17. Il-Kummissjoni tuża l-aħjar sforzi tagħha biex tinforma lill-applikant dwar l-azzjoni li bihsiebha tiegħu fir-rigward tat-talba għal gwida fi żmien raġonevoli, skont iċ-ċirkostanzi ta' kull każ. Fejn ma tinhareg l-ebda ittra gwida, il-Kummissjoni għandha tinforma bil-miktub lill-applikant(i) dwar dan.
18. L-applikant(i) jista'/jistgħu jirtira/jirtiraw it-talba tiegħu/tagħhom fi kwalunkwe hin. F'każijiet bħal dawn, ma tinhareg l-ebda ittra gwida. Fi kwalunkwe każ, l-informazzjoni pprovduta fil-kuntest ta' talba għal gwida informali tibqa' disponibbli għall-Kummissjoni u tista' tintuża biex tnedi proċeduri sussegwenti skont ir-Regolament 1/2003.
19. It-talba għal ittra ta' orjentament ma tippreġudikax is-setgħa tal-Kummissjoni li tipproċedi skont ir-Regolament 1/2003 fir-rigward tal-fatti ppreżentati fit-talba.

#### V. ITTRI GWIDA

20. Ittra gwida mahruġa mill-Kummissjoni tistabbilixxi:
- id-deskrizzjoni fil-qosor tal-fatti li fuqhom tkun ibbażata;
  - ir-raġunament legali prinċipali li jkun il-bażi tal-interpretazzjoni tal-Kummissjoni dwar l-applikazzjoni tal-Artikoli 101 jew 102 TFUE rigward kwistjonijiet godda jew mhux solvuti mqajma mill-ftehim jew mill-prattika unilaterali.
21. Ittra gwida tista' tkun limitata għal parti mill-mistoqsija/mistoqsijiet imqajma fit-talba. Tista' tinkludi wkoll aspetti addizzjonali għal dawk stabbiliti fit-talba. Jekk ikun xieraq, il-Kummissjoni tista' tistabbilixxi f'ittra gwida limitu ta' żmien għall-applikazzjoni tagħha jew tispeċifika li l-ittra gwida hija bbażata fuq l-eżistenza jew in-nuqqas ta' ċerti ċirkostanzi fattwali.
22. L-ittri gwida jiġu ppubblikati fuq is-sit web tal-Kummissjoni, filwaqt li jitqies l-interess legittimu tal-applikant(i) biex jiġu protetti s-sigriet kummerċjali tagħhom. Qabel ma tiġi ppubblikata l-ittra gwida, il-Kummissjoni taqbel mal-applikant(i) dwar il-verżjoni pubblika.

<sup>(1)</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Decizzjoni 1247/2002/KE (GU L 295, 21.11.2018, p.39).

## VI. L-EFFETTI TAL-ITTRI GWIDA

23. L-ewwel nett, l-ittri gwida huma maħsuba biex jgħinu lill-imprizi jwettqu huma stess valutazzjoni infurmata tal-ftehimiet jew tal-prattiki unilaterali tagħhom. F'dan ir-rigward, l-applikant(i) jibqa'/jibqgħu responsabbli biex iwettaq/iwettqu l-awtovalutazzjoni tiegħu/tagħhom stess tal-applikabbiltà tal-Artikoli 101 jew 102 TFUE. L-ittri gwida jirriflettu l-osservazzjonijiet tal-Kummissjoni dwar il-fatti ppreżentati lilha u ma johlqu l-ebda dritt jew obbligu għall-applikant(i) jew għal kwalunkwe parti terza.
24. Ittra gwida ma tistax tippreġudika l-valutazzjoni tal-istess kwistjoni mill-Qorti tal-Ġustizzja tal-Unjoni Ewropea.
25. Meta ftehim jew Prattika unilaterali jkun fuq il-bażi fattwali għal ittra gwida, il-Kummissjoni ma tkunx prekluzi milli sussegwentement teżamina dan l-istess ftehim jew Prattika unilaterali fi proċedura skont ir-Regolament 1/2003. F'dan il-każ, il-Kummissjoni tiegħu inkonsiderazzjoni l-ittra gwida preċedenti, soġġetta b'mod partikolari għal bidliet fil-fatti sottostanti, għal kwalunkwe aspett ġdid skopert mill-Kummissjoni jew imqajjem permezz ta' ilment, għal żviluppi fil-ġurisprudenza tal-Qorti tal-Ġustizzja tal-Unjoni Ewropea jew għal bidliet ta' firxa usa' tal-politika tal-Kummissjoni u l-iżviluppi fis-swieq ikkonċernati. Fil-prinċipju u soġġett għall-punt 26 ta' dan l-Avviz, il-Kummissjoni mhix se timponi multi fuq l-applikant(i), fir-rigward ta' kwalunkwe azzjoni meħuda mill-applikant(i) li jiddependi/u *in bona fede* fuq l-ittra gwida tal-Kummissjoni <sup>(12)</sup>. Meta l-interess pubbliku jitlob dan, il-Kummissjoni tista' wkoll timmodifika jew tirrevoka ittra gwida kif xieraq <sup>(13)</sup>.
26. Il-kjarifiki dwar l-applikabbiltà tal-Artikoli 101 jew 102 TFUE inklużi f'ittra gwida huma espressament ikkundizzjonati mill-preċiżjoni u l-verità tal-informazzjoni pprovduta mill-applikant(i) u kwalunkwe diverġenza materjali mill-informazzjoni pprovduta mill-applikant(i) tagħmel l-ittra gwida inoperattiva.
27. L-ittri gwida mhumiex deċiżjonijiet tal-Kummissjoni u ma jorbtux lill-awtoritajiet tal-kompetizzjoni tal-Istati Membri jew lill-qrati tal-Istati Membri li għandhom is-setgħa li japplikaw l-Artikoli 101 u 102 TFUE. Madankollu, huwa fidejn l-awtoritajiet tal-kompetizzjoni tal-Istati Membri u tal-qrati tal-Istati Membri li jqisu l-ittri gwida maħruġa mill-Kummissjoni kif jidhrilhom xieraq fil-kuntest ta' każ.

---

<sup>(12)</sup> Applikant ma jistax jiddikjara li jista' joqgħod fuq ittra gwida jekk il-fatti li fuqhom hija bbażata jkun nbidlu materjalment.

<sup>(13)</sup> Biex jiġu evitati dubji, il-Kummissjoni mhijiex obligata timmodifika jew tirrevoka ittra gwida qabel ma teżamina ftehim jew Prattika unilaterali fi proċedura skont ir-Regolament 1/2003 u timponi multi fuq l-applikant(i).